

समे – 12:25 hrs.

<><><><><><>

HM-BSF

गृह मंत्री अमित शाह होरें आखेआ ऐ जे सरकार सीमा सुरक्षा बल-बीएसएफ गी होर मती जिम्मेदारियां देने पर बचार करा' रदी ऐ तां जे ओह नमीं उभरा करदी चुनौतिं दा असरदार ढंगे' नै मुकाबला करी सकै। गुजरात दे भुज च भारत-पाकिस्तान बन्ने कश बड़े मते रणनीतिक महत्व आली दऊं नमीं सरहदी चैकिं दा उद्घाटन करने परेंत बीएसएफ कर्मिं कन्नै गल्लबात करदे होई श्री शाह होरें एह गल्ल आखी। उनें आखेआ जे बीएसएफ दी स्थापना दे 60में बरे च लैता गेदा एह फैसला बन्नै दी सुरक्षा दे बीएसएफ दे विशे गी पूरी चाल्ती बदलियै रक्खी देग।

<><><><><><>

IB-Residents

जम्मू च अंतरराष्ट्री बन्ने दे नेड़े रवा'रदे बसनीकें बन्ने दे 15 किलोमीटर दे दायरे अंदर बनाए गेदे गैर कनूनी ढांचें गी हटाने दे गृह मंत्री अमित शाह हुंदे फैसले दा सुआगत कीता ऐ। इस गेंs दा मकसद बन्ने दी सुरक्षा गी तगड़ा बनाना ते गैर कनूनी गतिविधिं गी रोकना ऐ। स्हाड़े जिला संवाददाता दी रिपोर्ट मूजब अरनिया, आर.एस.पुरा ते सुचेतगढ़ दे बसनीकें इस फैसले गी अपना पूरा समर्थन देने दा धेइया कीता ऐ।

<><><><><><>

IG-Delegation

कई सारे पेलीगेशनें कल लेफ्टिनेंट गवर्नर मनोज सिन्हा हुंदे'नै मिलियै बक्ख-बक्ख चाल्ली दे मामले उंदे अगगे रक्खे जिंदे च नौजवाने दे कल्याण, तरक्की-बाददे ते ग्रामीण विकास कन्ने जुड़े दे मामले मुख तौरा पर शामिल हे। कश्मीर रोड सेफ्टी फाउंडेशन दे इक पेलीगेशनें अपने प्रधान नासिर अली खान हुंदी अगुवाई च एल.जी हुंदे नै मिलियै उनेंगी औंदे राश्ट्री खेड्डे उत्सव-2026 बारे जानकारी दिती जेहदा विशेसार ऐ, नशे दे खलाफ नौजवान। इस आयोजन च देसै दे 8 राज्ये सने नेपाल थमां बी दऊं टीमें दे हिस्सा लेने दी मेद ऐ ते एहदा मकसद खेड्डे ते नौजवाने दी शमूलियत दे राहें इक सेहतमंद ते नशामुक्त समाज दे स्नेह गी बढ़ावा देना ऐ। तोआई, कांग्रेस दे वरिष्ठ नेता सुरिंद्र सिंह चन्नी होरें बी एल.जी हुंदे'नै मिलियै त्राल दे तरक्कियाती मसलें ते मकामी नौजवाने लेई रोजगार दे मौके पर लोस पाई। नाबाए दे पिप्टी मैनेजिंग डायरेक्टर गोवर्धन सिंह रावत होरें बी श्री सिन्हा हुंदे'नै मलाटी करियै ग्रामीण विकास आले मामले पर चर्चा कीती।

<><><><><><>

Amaranth-Yatra

औंदी श्री अमरनाथ जी दी जातरा दे मद्देनजर जम्मू दे एसएसपी जोगिंद्र सिंह होरें कल भगवती नगर आधार शिविर दा दौरा लाइयै सुरक्षा ते साज-समेयान मतल्लक बंदोबस्ते दा जायजा लैता। उनें आधार शिविर दी सुरक्षा लेई तैनात अधिकारिणें ते जवाने कन्ने गल्लबात बी कीती। सी.आर.पी.एफ ते सिविल प्रशासन दे प्रतिनिधिणें बी जायजा बैठक च हिस्सा लैता। इस मौके पर सुरक्षा रणनीति, भीड़ ते प्रबंधन, ट्रैफिक नियंत्रण, निगरानी ते एमरजेंसी ज्नेह हालात कन्ने निब्वडने सरबन्धी तैयारिणें पर मुख करी ध्यान केंद्रित कीता गेआ। एसएसपी

होरें अधिकारिणं गी निर्देश् दित्ते जे ओह् बंदोबस्तें गी बेल्लै सिर सबूरा करोआना यकीनी बनाने दे कन्नोकन्नी एजेसिएं बश्कार तालमेल बरकरार रखने ते श्री अमरनाथ श्रद्धालुएं लेई सुरक्षित म्हौल बनाने दी दिशा चबी सक्रियता कन्नै कम्म करन।

<><><><><><>

JK-Taekwondo

श्रीनगर दे शैर-ए-कश्मीर इणोर स्टेणियम च अज्जै थमां पी.टी.एफ इणिया ओपन इंटरनेशनल तायक्वाणो चैंपियनशिप-2026 दी शुरूआत होग। जम्मू-कश्मीर पैहली बारी इस प्रतियोगिता दी मेजबानी करा करदा ऐ। जम्मू-कश्मीर स्पोर्ट्स कौंसल दी दिक्ख-रिक्ख च एह् अंतरराष्ट्री प्रतियोगिता 2 जून धोड़ी चलग। समूलचे मुल्खै ते विदेशें सवां तायक्वाणो खणारी इक्क मंच पर किट्ठे होइयै अपना प्रदर्शन दस्सडन। स्पोर्ट्स कौंसल दा आखना ऐ जे एह् छड़ा खेड्ड मुकाबला गै नेई ऐ, सगुआं नशामुक्त जीवनशैली गी बढ़ावा देने दा इक्क मंच बी ऐ।

<><><><><><>

PM MKB

प्रधानमंत्री नरेन्द्र मोदी होर कल ऐतवारें दिनै 11 बजे आकाषवाणी दे अपने 'मन की बात' कार्यक्रम राएं देश-बदेश च रौहने आहले लोकें कन्नै बचार सांझे करडन। एह् इस माहवार रेणियो कार्यक्रम दी 134मीं किष्ट होग, जेहदा प्रसारण आकाषवाणी ते दूरदर्शन दे समूलचे नेटवर्क उप्पर कीता जाग। एहदे अलावा प्रधानमंत्री हुं'दे दफ्तर, सूचना ते प्रसारण मंत्रालय ते आकाषवाणी ते दूरदर्शन दे यू-ट्यूब चैनलें पर बी एहदा प्रसारण होग। इस कार्यक्रम गी आकाषवाणी खबरें दी वैबसाइट www.newsonair.com ते newsonair मोबाईल ऐप्प पर बी प्रसारित कीता जाग। आकाषवाणी आसेआ हिंदी प्रसारण दे तुरत मगरा, एहदा इलाकाई भाशाएं

च अनुवाद बी प्रसारण कीता जाहग। इलाकाई भाशाएं च एहदा अनुवाद प्रसारण रातीं 8 बजे परतियै बी प्रसारत होग।

<><><><><><>